



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශෙෂ

අංක 1516/24 - 2007 සැප්තැම්බර් 27 වැනි මුහස්සත්තදා - 2007.09.27

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

විනිමය පාලන පනත යටතේ දැන්වීම

(ලංකා ව්‍යවස්ථාදායක ප්‍රඥප්ති සංග්‍රහයේ 423 වන පරිච්ඡේදය)

විනිමය පාලන පනතේ 3 සහ 48 වගන්ති සමග කියවෙන 21 වගන්තියේ 1 (අ) සහ (ආ) උපවගන්ති සහ 22 වගන්තියේ 1 (අ) සහ (ආ) උප වගන්ති යටතේ, ශ්‍රී ලංකා ව්‍යවහාර මුදල් තෝට්ටු හෝ විදේශීය මුදල් ශ්‍රී ලංකාවේ සිට අපනයනය කිරීමට සහ ශ්‍රී ලංකාව තුළට ආනයනය කිරීමට පහත දැක්වෙන පරිදි මෙයින් අවසරය ප්‍රදානය කරනු ලැබේ.

ශ්‍රී ලංකා ව්‍යවහාර මුදල් අපනයනය සහ ආනයනය

1. ශ්‍රී ලංකාවේ පුරවැසියෙකු වන හෝ ශ්‍රී ලංකාවේ පදිංචි තැනැත්තෙකු -

(අ) රටින් බැහැර රැකියාවක් සඳහා හෝ අධ්‍යාපනය සඳහා හෝ නිවාඩු, ව්‍යාපාර කටයුතු හෝ වෛද්‍ය ප්‍රතිකාර හෝ ඒ හා සමාන වෙනත් කරුණකට තාවකාලික සංචාරයක් සඳහා ශ්‍රී ලංකාවෙන් පිටත යන විට, එක් අයෙකුට රුපියල් 5,000/- ක් නොඉක්මවන ශ්‍රී ලංකා ව්‍යවහාර මුදල් තෝට්ටු තමා වෙත හෝ තම ගමන් මලු තුළ තබා ගෙන අපනයනය කළ හැකිය;

(ආ) රටින් බැහැර රැකියාවක යෙදීමෙන් හෝ අධ්‍යාපනය ලැබීමෙන් පසු හෝ නිවාඩු, ව්‍යාපාර කටයුතු හෝ වෛද්‍ය ප්‍රතිකාර හෝ වෙනත් ඒ හා සමාන කරුණකට තාවකාලික සංචාරයකින් පසුව පෙරළා ශ්‍රී ලංකාවට පැමිණෙන විට එක් අයෙකුට රුපියල් 5,000/- ක් නොඉක්මවන ශ්‍රී ලංකා ව්‍යවහාර මුදල් තෝට්ටු ශ්‍රී ලංකාව තුළට ආනයනය කළ හැකිය.

විදේශීය මුදල් ආනයනය සහ අපනයනය

විදේශීය මුදල් ආනයනය:-

2. යම් තැනැත්තෙකුට -

(අ) සාමාන්‍ය බැංකු මාර්ග ඔස්සේ සීමාවකින් තොරව, නිත්‍යානුකූලව අත්කරගත් විදේශීය මුදල් ශ්‍රී ලංකාවෙන් පිටත කුමන හෝ ස්ථානයක සිට ශ්‍රී ලංකාව තුළට එවිය හැකිය;

(ආ) තැපැල් කාර්යාලයීය ආඥාපනත යටතේ නිර්දේශිත, මුදල් ප්‍රමාණය පිළිබඳ යම් සීමාවකට හෝ වෙනත් සීමාවකට යටත්ව, විදේශීය මුදල්වලින් ප්‍රකාශිත මුදල් ඇණවුම් හෝ තැපැල් ඇණවුම් ශ්‍රී ලංකාව තුළට තැපෑලෙන් ප්‍රේෂණය කළ හැකිය;

(ඇ) නිර්දේශිත මුදල් සම්බන්ධයෙන් මුදල් අමාත්‍යතුමා විසින් 1953 අගෝස්තු 14 දිනැති අංක 10,564 දරන සංශෝධිතාකාර රජයේ ගැසට් පත්‍රයේ ප්‍රසිද්ධ කරන ලද නියෝගයේ සහ නොටුපළ හරහා ගමන් කරන සංක්‍රාන්ත මගීන් විසින් ගෙන එනු ලබන නිර්දේශිත මුදල් සම්බන්ධයෙන් මුදල් අමාත්‍යවරයා විසින් 1993 ඔක්තෝබර් 27 දිනැති අංක 790/8 දරන ගැසට්

පත්‍රයේ ප්‍රසිද්ධ කරන ලද නියෝගයේ නියමයන්ට යටත්ව යම් විදේශීය මුදලක් තමා වෙත හෝ තම ගමන් මල තුළ තබාගෙන ශ්‍රී ලංකාව තුළට ගෙන ආ හැකිය ;

එසේ වුවද (නොටුපල හරහා සංක්‍රාන්තව ගමන් කරන සහ සංක්‍රාන්ත මගීන්ගේ ප්‍රයෝජනය සඳහා නොටුපල තුළ චෝක් කර ඇති හෝ නිශ්චිතව සලකුණු කොට ඇති කිසියම් ප්‍රදේශයක සිටින මගියෙකු හැර) එබඳු මගියෙකු ශ්‍රී ලංකාව තුළට ගෙන එනු ලබන සමස්ත විදේශීය මුදල්වල වටිනාකම එක්සත් ජනපද ඩොලර් 15,000 ක් හෝ වෙනත් විදේශ මුදල් වලින් ඒ හා සමාන අගයක් ඉක්මවා යන්නේ නම්, එම මගියා ශ්‍රී ලංකාවට පැමිණිවිට ශ්‍රී ලංකා රේගුව වෙත “මගී ගමන් බඩු ප්‍රකාශය: ඇතුළට එන” පෝරමය තුළ ඒ පිළිබඳව ප්‍රකාශයක් සටහන් කළ යුතු යැයි ද විධිවිධාන සලස්වනු ලැබේ;

තවද එම තැනැත්තා, එක්සත් ජනපද ඩොලර් 5,000ක් හෝ අන් විදේශ මුදල් වලින් ඒ හා සමාන අගයක් ඉක්මවා යන විදේශ ව්‍යවහාර මුදල් නෝට්ටු ප්‍රමාණයන් ආපසු ගෙනයාමට අදහස් කරන්නේ නම් එම තැනැත්තන් විසින් ගෙන එනු ලබන විදේශ ව්‍යවහාර මුදල් නෝට්ටු පිළිබඳව ශ්‍රී ලංකා රේගුව වෙත ප්‍රකාශ කර සිටීම අවශ්‍ය වන බවටද විධි විධාන සලස්වනු ලැබේ.

විදේශීය මුදල් අපනයනය

3. (අ) බලයලත් ගනුදෙනුකරුවෙකුට සිය සාමාන්‍ය ව්‍යාපාර කටයුතුවලදී අත්කරගෙන ඇති විදේශ මුදල්, ඔහුට ලබා දී ඇති අවසරයේ නියමයන් තුළ ශ්‍රී ලංකාවෙන් පිටතට යැවිය හැකිය;

(ආ) ශ්‍රී ලංකාවේ පදිංචි තැනැත්තෙකුට -

- (i) විනිමය පාලන පනතේ විධි විධානවලට හෝ එම පනත යටතේ කරන ලද හෝ නිකුත් කරන ලද රෙගුලාසි, දැන්වීම් හෝ නියෝගවලට අනුකූලව ඔහු විසින් බලයලත් ගනුදෙනුකරුවෙකු හෝ බලයලත් තැනැත්තෙකු වෙතින් ලබාගනු ලැබූ විදේශ මුදල් ශ්‍රී ලංකාවෙන් පිටතට ගෙනයාමට හෝ යැවීමට හැකිය;

- (ii) විදේශ මුදල් සත්තකයෙහි තබා ගැනීම සහ රඳවා තබා ගැනීම සම්බන්ධයෙන් විනිමය පාලකවරයා විසින් නිකුත් කරන ලද 2007.09.25 දිනැති අංක 1516/19 දරන රජයේ ගැසට් පත්‍රයේ ප්‍රසිද්ධ කරන ලද දැන්වීමට අනුකූලව තමා සත්තකයෙහි රඳවා තබා ගෙන සිටින විදේශීය මුදල් ශ්‍රී ලංකාවෙන් පිටතට ගෙන යා හැකිය;

- (ඇ) ශ්‍රී ලංකාවෙන් පිටත පදිංචි තැනැත්තෙකුට තමා අවසන් වරට ශ්‍රී ලංකාවට පැමිණි අවස්ථාවේදී තමා විසින් ශ්‍රී ලංකාව තුළට ගෙන එනු ලැබූ විදේශ මුදල් ප්‍රමාණය නොඉක්මවන, වියදම් නොකර ඉතිරි වූ විදේශීය මුදල් ප්‍රමාණයක් ශ්‍රී ලංකාවෙන් පිටතට ගෙන යා හැකිය ;

එසේ වුවද ශ්‍රී ලංකාව තුළ සිටින හෝ ශ්‍රී ලංකාවේ පදිංචි තැනැත්තෙකු විදේශීය මුදල් ශ්‍රී ලංකාවෙන් පිටතට ගෙනයාමේදී හෝ යැවීමේදී එම තැනැත්තා (නොටුපල හරහා සංක්‍රාන්තව ගමන් කරන සහ සංක්‍රාන්ත මගීන්ගේ ප්‍රයෝජනය සඳහා නොටුපල තුළ චෝක් කර ඇති හෝ නිශ්චිතව සලකුණු කොට ඇති කිසියම් ප්‍රදේශයක සිටින මගියෙකු හැර) “මගීන් ගේ ගමන් බඩු ප්‍රකාශය: පිටත්වන” පෝරමය හෝ ශ්‍රී ලංකා රේගුව විසින් එම කාර්යය සඳහා නිර්දේශිත කුමන හෝ පෝරමයක් මාර්ගයෙන් ශ්‍රී ලංකා රේගුව වෙත ප්‍රකාශයක් කිරීමේ කොන්දේසියට යටත්වන අතර, එය

- (i) ශ්‍රී ලංකාවෙන් පිටතට ගෙන යන හෝ යවනු ලබන විදේශීය මුදල් වටිනාකම සමස්තයක් වශයෙන් එක්සත් ජනපද ඩොලර් 10,000 ක් හෝ වෙනත් විදේශීය මුදල්වලින් ඒ සමාන අගයක් ඉක්මවා යන්නේ නම්; සහ/ හෝ
- (ii) ශ්‍රී ලංකාවෙන් පිටතට ව්‍යවහාර මුදල් නෝට්ටු වශයෙන් ගෙනයන හෝ යවනු ලබන විදේශීය මුදල් වටිනාකම සමස්තයක් වශයෙන් එක්සත් ජනපද ඩොලර් 5,000 ක් හෝ අන් විදේශීය මුදල්වලින් ඒ හා සමාන අගයක් ඉක්මවා යන්නේ නම්; සිදු කළ යුතුය.

මෙම දැන්වීමෙහි කාර්යයන් සඳහා වන අර්ථ නිරූපණය :

4. මෙම නිවේදනයෙහි, පෙළ යෙදුම අනුව අන් ලෙසකින් අවශ්‍ය නොවන්නේ නම් -

- (අ) “බලයලත් ගනුදෙනුකරු” යන්නෙන් විනිමය පාලන පනතේ 4 වගන්තිය යටතේ එම පනතේ කාර්යයන් සඳහා තත්කාලය තුළ රත් හෝ ඕනෑම විදේශීය මුදල් වර්ගයක් සම්බන්ධයෙන් බලයලත් ගනුදෙනුකරුවෙකු වශයෙන් බලය දෙනු ලැබූ වාණිජ බැංකුවක් අදහස් කෙරේ;

- (ආ) “බලයලත් තැනැත්තා” යන්නෙන් තත් කාලය තුළ විනිමය පාලන පනතේ 5 වගන්තිය යටතේ ශ්‍රී ලංකා මහ බැංකුව විසින් බලය දෙනු ලැබූ ඕනෑම තැනැත්තෙකු අදහස් කෙරේ.
- (ඇ) “විදේශීය මුදල්” යන්නට විනිමය පාලන පනතේ දී ඇති අර්ථයම අදාල වේ.
- (ඈ) “මුදල්” යන්නට විනිමය පාලන පනතේ දී ඇති අර්ථයම අදාල වේ.
- (ඉ) “ශ්‍රී ලංකාවේ පදිංචි තැනැත්තෙකු” හෝ “ශ්‍රී ලංකාවෙන් පිටත පදිංචි තැනැත්තෙකු” යන්නට විනිමය පාලන පනතේ 37(1) වගන්තිය යටතේ මුදල් අමාත්‍යවරයා විසින් නිකුත් කරන ලදුව 1972 අප්‍රේල් 21 දිනැති අංක 15,007 දරන රජයේ ගැසට් පත්‍රයේ ප්‍රසිද්ධ කරන ලද නියමයෙන් දක්වා ඇති අර්ථයම දැක්වේ.

5. මෙම ගැසට් පත්‍රයේ අත්තිරිගත කරුණු, 2007 ඔක්තෝබර් මස 05 වන දින සිට බලාත්මක වේ.

ඩී. වසන්ත
විනිමය පාලක.

2007 සැප්තැම්බර් 21 වැනි දින,
කොළඹ දී ය.